

[9th September 1959]

SRI P. S. CHINNA DURAI : இந்தத் தகராரின் காரணம் எப்படி இருந்த போதிலும் அரசாங்கம் தன்னுடைய சொந்த சலுகையை பிரயோகித்து இருதரப்பாருக்கும் ஒரு இஷ்டபூர்வமான மத்தியஸ்தம் செய்து அவர்கள் அதன்படி இணங்கும்படி செய்வதற்கு ஏதாவது முயற்சிகள் எடுத்துக்கொள்ளப்படுமா என்பதை அறிய விரும்புகிறேன்.

THE HON. SRI R. VENKATARAMAN : பல விதமான முயற்சிகளும் எடுக்கப்பட்டு அவைகள் பயன் இல்லாமல் போய் விட்டன.

Fertilizers

* 224 Q.—**SRI S. LAZAR :** Will the Hon. the Minister for Home be pleased to state—

(a) the quantity of fertilizers that may be required in the State for the current fasli year;

(b) whether arrangements have been made to get the entire requirement for distribution; and

(c) whether steps have been taken to make them available before the commencement of the season at the suitable time?

THE HON. SRI M. BHAKTAVATSALAM : (a) to (c) A paper^a is placed on the table of the House.

SRI S. M. ANNAMALAI : மேஜையின் மீது வைக்கப்பட்டிருக்கிற அறிக்கையில் நம்முடைய மாநிலத்தில் ரசாயன உற்பத்தி 50 சதவிகிதமாக இருக்கிறது. பாரின் எக்ஸ்சேஞ்சு லிமிடேஷன் படி 50 சதவிகிதம் இது வரை வந்திருக்கிறது என்று சொல்லப்படுகிறது. அதனால் இந்த மாநிலத்தில் அதன் காரணமாக வருங்காலத்தில் ஷார்ட்டேஜ் ஏற்படுமா? அதை சமாளிக்க சர்க்கார் என்ன நடவடிக்கை எடுத்துக்கொண்டிருக்கிறார்கள்.

THE HON. SRI M. BHAKTAVATSALAM : நம் மாநிலத்தில் உற்பத்தி செய்வது போதவில்லை. அதனால் புதியதாக தொழிற்சாலைகளை அமைப்பதற்கு ஏற்பாடுகள் செய்யப்பட்டு வருகிறது. வெளிநாட்டிலிருந்து வா வமைப்பதற்கு அந்நிய செலவாணி பற்றுக்குறை தான் காரணமாக இருக்கிறது. கஷ்டம் எப்படி இருந்தாலும் இறக்குமதி செய்வதற்கு முயன்று இறக்குமதியாவதை வைத்துக்கொண்டு அதை பகிர்ந்து கொடுக்கிறோம் என்று மத்திய அரசாங்கத்தார் சொல்லுகிறார்கள். அப்படி கொடுப்பதை வைத்துக்கொண்டு எல்லோருக்கும் விநியோகிக்கப்படுகிறது. அத்துடன் கம்போஸ்ட் உரம், பசுந்தான் உரம் ரசாயன உரம் இவைகளை உற்பத்தி செய்து தீலைமையை சமாளிக்கப் பார்க்கிறோம்.

SRI V. SUBBIAH : தணிப்பட்டவர்கள் டிப்போ வைத்துக்கொடுக்க வேசென்ஸ் கொடுக்கப்படுகிறது. அவர்கள் பல கிளைகள் வைத்துக் கொடுக்காமல் ஒரே இடத்தில் வைத்துக்கொடுக்கிறார்கள். அதை தணிக்கை செய்யப்படுகிறதா? அப்படி ஏதாவது தணிக்கை செய்வதற்கு ஏற்பாடு செய்யப்பட்டிருக்கிறதா?

THE HON. SRI M. BHAKTAVATSALAM : கனம் அங்கத்தினர் ஏதாவது குறிப்பிட்டுச் சொன்னால் அதை வைத்துக்கொண்டு பரிசீலனை செய்ய ஏதாவது நடவடிக்கை எடுத்துக்கொள்ளலாம். ஆனால் அவர்கள் சொல்வது சரி என்று தோன்றவில்லை.

9th September 1959]

SRI N. S. RAMALINGAM : சூப்ர் பாஸ்பேட் கிடைப்பதற்கு அதிக கஷ்டம் இருப்பதால் நைட்ரோஜன் உரத்தை உற்பத்தி செய்வதற்கு அரசாங்கம் ஏதாவது நடவடிக்கை எடுக்குமா என்பதை அறிய விரும்புகிறேன்.

THE HON. SRI M. BHAKTAVATSALAM : சூப்ர் பாஸ்பேட் கிடைப்பதில் கஷ்டம் இருப்பது என்பது வாஸ்தவம்தான். அது உள் நாட்டிலேயே உற்பத்தியாகிறது. அது எந்த அளவு கிடைக்கிறதோ அந்த அளவு விநியோகிக்கப்பட்டுப் வருகிறது.

SRI K. ANBAZHAGAN : உர உற்பத்தியைப் பெருக்குவதற்கு உடனடியாக ஏதாவது திட்டங்கள் கையாளப்பட்டு வருகின்றனவா?

THE HON. SRI M. BHAKTAVATSALAM : உடனடியாக கையாளப்படக் கூடிய திட்டம் உற்பத்தி தொழிற்சாலைகளை பெருக்குவதுதான். நம்முடைய தமிழ் நாட்டில் அப்படிப்பட்ட ஒரு தொழிற்சாலை நெய்வேலியில் அமைப்பதற்கு ஏற்பாடு செய்யப்பட்டு வருகிறது.

SRI R. KRISHNASAMI NAIDU : ரசாயன உரம் விநியோகிக்கப்படுவது ஜில்லாவாரியாக இருந்தாலும், ஜில்லாவாரியாக கோட்டா ஒரு அளவில் கொடுக்கப்பட்டிருந்தும் அந்தக் கோட்டா காலாகாலத்தில் பருவ காலத்தில் உரம் விநியோகம் செய்யப்படாமல் இருக்கிறது. பருவ காலம் தவறிய பிறகு தான் கோட்டாவை பெற்றுக்கொண்டு விநியோகிக்கப்படுகிறது சில சமயங்களில் பருவ காலத்திற்குள் கூட கிடைக்காமல் போய் விடுகிறது. அதனால் பல பயிர்கள் நாசமாகி விடுகின்றன. அப்படிப்பட்ட தகவல் அரசாங்கத்திற்கு கிடைத்திருக்கும் என்றே நினைக்கிறேன். ஆகவே பருவ காலத்திற்குள்ளாகவே அந்தந்த ஜில்லாவிற்கு கொடுக்கப்பட்ட கோட்டாவை கொடுக்கும் படியான முறையை கையாண்டு அதை சீர்படுத்திக்கொடுக்க அரசாங்கம் முயற்சிக்குமா என்பதை அறிய விரும்புகிறேன்.

THE HON. SRI M. BHAKTAVATSALAM : இதெல்லாம் நிகழக் கூடியதற்கு காரணம் பற்றுக்குறை தான். அவைகளை தேவையான காலத்தில் கொடுக்க கவனம் செலுத்தப்பட்டு வருகிறது.

SRI S. LAZAR : The season has just begun in most of the districts in the State. May I know whether adequate stocks of fertilizers are now available?

THE HON. SRI M. BHAKTAVATSALAM : Whatever stocks are available are being distributed in the districts concerned. Just at present, I do not think there is any serious shortage so far as the requirements of this State are concerned.

SRI N. MARUDACHALAM : ரசாயன உரங்கள் வேண்டுமென்று விவசாயிகள் விண்ணப்பம் போட்டால் அவர்களுடைய தேவைக்கு ஏற்றபடி உடனே கொடுக்கப்படுவதில்லை. விவசாயிகள் விண்ணப்பம் கொடுத்தவுடன் தேவைக்குத் தகுந்தவாறு கொடுக்க ஏற்பாடு செய்வார்களா?

THE HON. SRI M. BHAKTAVATSALAM : இதற்கு முன்பே இம் மாதிரி கேட்கப்பட்ட ஒரு கேள்விக்குப் பதில் அளித்திருக்கிறேன்.

SRI G. G. GURUMURTHI : தனிப்பட்ட நபர்களுக்கு லைசென்சு கொடுக்காது கூட்டுறவு ஸ்தாபனங்களின் மூலமாகவே விநியோகம் செய்வதற்கு ஏற்பாடு செய்வார்களா?

THE HON. SRI M. BHAKTAVATSALAM : கூடிய வரையில் கூட்டுறவு சங்கங்களின் மூலமாகத்தான் விநியோகிக்கப்பட்டு வருகிறது. தேசிய விஸ்தரிப்புத் திட்டம், சமுதாய அபிவிருத்தித் திட்டம் விஸ்தரிக்கப்பட்டுள்ளன.

[9th September 1959]

இடங்களில் எல்லாம் கூட்டுறவு சங்கங்களின் மூலமாகவேதான் கொடுக்கப் படுகிறது. மற்ற சில இடங்களில் தனிப்பட்ட நபர்களுக்கும் லைசென்சு கொடுக்கப்பட்டிருக்கிறது. ஒவ்வொரு கிராமத்திற்கும் கொண்டு வந்து கொடுப்பது என்பது முடியாத காரியம். ஒவ்வொரு பிராந்தியத்திலும் அங்கங்கே சில டெப்போக்களை வைத்துத்தான் விநியோகம் செய்யப்பட வேண்டியிருக்கிறது.

SRI A. R. MARIMUTHU : அமோனியம் சல்பேட்டைக் காட்டிலும் இரண்டு மடங்கு சூப்ர் பாஸ்பேட் போடவேண்டிய அவசியம் இருப்பதால் இதை அதிக அளவில் விநியோகம் செய்வதற்கு ஏற்பாடு செய்வார்களா ?

THE HON. SRI M. BHAKTAVATSALAM : சூப்ர் பாஸ்பேட் வேண்டுமென்று பல விவசாயிகள் கோருகிறார்கள். சூப்ர் பாஸ்பேட் எவ்வளவு தேவைப்படுகிறதோ அவ்வளவையும் விநியோகம் செய்வதற்கு கவனம் செலுத்திக்கொண்டு வருகிறோம்.

SRI P. G. MANICKAM : கள்ளமார்க்கெட் வியாபாரிகள் மேற்கண்ட உரங்களை எங்கெங்கு பெறுகிறார்கள்? அப்படிப் பெற்று அவர்கள் விற்று வருவதைக் கண்டுபிடித்து, தடை செய்வதற்கு என்ன நடவடிக்கை எடுக்கப்படுகிறது ?

THE HON. SRI M. BHAKTAVATSALAM : சர்க்கார் துறையில் ஒன்றைச் செய்வது என்று முன் வந்தால் கள்ளமார்க்கெட் தேடிக் கொண்டு வருகிறது, நம் ராஜ்ய கள்ளமார்க்கெட்டுக்கு வேறு ராஜ்யத்திலிருந்து கூட அவ்வாறு வருகிறது.

Convictions for cotton betting, etc.

* 225 Q.—**SRI K. SATTANATHA KARAYALAR :** Will the Hon. the Minister for Home be pleased to state the number of persons convicted for cotton betting, gambling and running brothel houses in 1958 and 1959 so far in the State?

THE HON. SRI M. BHAKTAVATSALAM :

		Number of persons convicted in the year.	
		1958.	1959.
For cotton betting	621	314
For gambling	20,680	10,503
For running brothel houses	13	19

SRI K. SATTANATHA KARAYALAR : சில செல்வந்தர்கள் அடிக்கடி போய் வருகின்ற சில கிளப்புகளில் நிரந்தரமாக சூதாட்டம் நடைபெறுகிறதாகத் தெரிகிறது. இதை எந்த முறையில் கண்காணித்து நடவடிக்கை எடுக்கப் போகிறார்கள் ?

THE HON. SRI M. BHAKTAVATSALAM : சூதாட்டத்தைப் பொறுத்த மட்டில் கன்னியாகுமரி மாவட்டத்தில் மற்ற மாவட்டங்களைவிட குறைவாகவே கேஸ்கள் போடப்பட்டிருக்கின்றன. சூதாட்டத்தை எந்த எந்த வழியிலெல்லாம் தடுக்கலாமோ அந்த அந்த வழிகளிலெல்லாம் தடுப்பதற்கு போலீஸ்காரர்களால் நடவடிக்கை எடுக்கப்படுகிறது.